

**জ**  
জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

নং : ৫/২০২২

অসম মাইক্র'ফাইনেল উদগণি আৰু সকাহ আঁচনি ২০২১ ৰ অধীনত ডিৱিগড় জিলাৰ  
হিতাধিকাৰীসকলৈ ধন ৰাশিৰ চেক প্ৰদান কৰিলে মুখ্যমন্ত্রীয়ে

**ৰাজ্যৰ মহিলাসকলে যদিহে ঋণ প্ৰহণৰ লগতে পৰিশোধেৰে এক সুস্থ  
লেন-দেনৰ প্ৰক্ৰিয়া অব্যাহত ৰাখে তেতিয়াহ'লে অসমত এক নতুন  
অৰ্থনৈতিক বিপ্লৱৰ সূচনা হ'ব : মুখ্যমন্ত্রী**

**অসম গেছ কোম্পানী লিমিটেডত পাইপযোগে গেছ সংযোগৰ এক পঞ্জীয়নৰ প'টেল  
মুকলি কৰিলে মুখ্যমন্ত্রীয়ে**

**ডিভিগড়ত জলসম্পদ বিভাগৰ নিৰ্মাণৰত অত্যাধুনিক অতিথিশালা মুখ্যমন্ত্রীৰ পৰিদৰ্শন**

**অসম চিকিৎসা মহাবিদ্যালয় চৌহদত নিৰ্মাণৰত অসম কেন্দ্ৰৰ কেয়াৰ ফাউণ্ডেশ্যন  
হাস্পতাল পৰিদৰ্শন কৰি কাম-কাজৰ অগ্রগতিৰ বুজ ল'লে মুখ্যমন্ত্রীয়ে**

**ৰক্ষা পুত্ৰভেলী ফার্টিলাইজাৰ কৰ্পৰেশ্যন লিমিটেড মুখ্যমন্ত্রীৰ পৰিদৰ্শন**

দিছপুৰ, ৫ জানুৱাৰী : মুখ্যমন্ত্রী ড° হিমন্ত বিশ্ব শৰ্মাই আজি ডিভিগড়ৰ চৌকিদিঙ্গী খেলপথাৰত আয়োজিত  
এক কাৰ্যসূচীত অসম মাইক্র'ফাইনেল উদগণি আৰু সকাহ আঁচনি ২০২১ ৰ অধীনত ডিভিগড় জিলাৰ  
হিতাধিকাৰীসকলৈ ধনৰাশিৰ চেক আনুষ্ঠানিকভাৱে প্ৰদান কৰে।

উল্লেখ্য যে নিয়মীয়া পৰিশোধকাৰী হিতাধিকাৰীৰ বাবে এই আঁচনিখনৰ প্ৰথম পৰ্যায় যোৱা ২৮  
নৱেম্বৰত শোণিতপুৰ জিলাত শুভাৰম্ভ কৰা হৈছিল। ইয়াৰ জৰিয়তে ৮ খন জিলাৰ হিতাধিকাৰীলৈ প্ৰথম  
পৰ্যায়ত ধনৰাশিৰ চেক বিতৰণ কৰা হৈছিল। দ্বিতীয় পৰ্যায়ত বিশ্বনাথ, ধেমাজি আৰু ডিভিগড় জিলাৰ  
হিতাধিকাৰীলৈ সকাহৰ ধনৰাশিৰ চেক প্ৰদান কৰাৰ পদক্ষেপ লোৱা হৈছে। ইতিমধ্যে বিশ্বনাথ আৰু  
ধেমাজি জিলাত যোৱা ২ জানুৱাৰীত মুখ্যমন্ত্রীয়ে হিতাধিকাৰীসকলৈ এই ধনৰাশিৰ চেক প্ৰদান কৰিছে  
আৰু আজি ডিভিগড়ত এই ধনৰাশিৰ চেক মুখ্যমন্ত্রীয়ে আনুষ্ঠানিকভাৱে প্ৰদান কৰে। ডিভিগড়ত আজি  
সৰ্বমুঠ ৫০৯৭ গৰাকী হিতাধিকাৰীক এই চেক প্ৰদান কৰা হয়। উল্লেখ্য যে ডিভিগড় জিলাত সৰ্বমুঠ  
২৫,৮৭৩ গৰাকী হিতাধিকাৰীয়ে এই ধনৰাশিৰ চেক লাভ কৰিব।

দ্বিতীয় পৰ্যায়ত যিসকল প্ৰথম শ্ৰেণীৰ হিতাধিকাৰীয়ে নিয়মীয়াকৈ ঋণ পৰিশোধ কৰি আছে  
তেওঁলোকলৈ ২৫ হাজাৰ টকা অথবা মুঠ অনাদয় ঋণৰ যিটোৱে কম সেই পৰিমাণৰ উদগণিমূলক সাহায্য  
চেকৰ জৰিয়তে প্ৰদানৰ ব্যৱস্থা কৰা হৈছে।



জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

অনুষ্ঠানত ভাষণ প্রদান কৰি মুখ্যমন্ত্রীয়ে এই আঁচনিৰ অধীনত সকাহ লাভ কৰা মহিলাসকলক এই উদগণিৰ ধনৰাশিৰ যথোচিতভাৱে ব্যৱহাৰৰ অৰ্থে আহ্বান জনায় যাতে তেওঁলোকে ভৱিষ্যতে আৰু অধিক ঝণ গ্ৰহণৰ বাবে যোগ্যতা আহ্বণ কৰিব পাৰে। মুখ্যমন্ত্রীয়ে মাইক্ৰ'ফাইনেল প্ৰতিষ্ঠানসমূহকো ঝণ পৰিশোধ সন্দৰ্ভত উপযুক্ত সজাগতা সৃষ্টি কৰাৰ বাবে আহ্বান জনায়। মুখ্যমন্ত্রীয়ে লগতে কয় যে যিসকল মহিলাই মাইক্ৰ'ফাইনেলৰ ঝণ পৰিশোধ কৰিব পৰা নাই তেওঁলোকৰ বাবে অহা মাহত এটা নতুন প'টেল মুকলি কৰা হ'ব, যাতে তেওঁলোকে ইয়াৰ জৰিয়তে আবেদন কৰিব পাৰে।

ভাষণ প্ৰসংগত মুখ্যমন্ত্রীয়ে কয় যে ঝণ গ্ৰহণ কৰাটো অৰ্থনৈতিৰ এক স্বাভাৱিক প্ৰক্ৰিয়া। বাণিজ্যৰ ক্ষেত্ৰত ঝণ গ্ৰহণ কৰিও মূলধন গঠন কৰা হয়। অসমত প্ৰতিবছৰে দুই-তিনি লাখ নিবনুৱাৰ সৃষ্টি হয়। এনে সকলোবোৰ নিবনুৱাকে চৰকাৰী চাকৰিত নিয়োগ কৰাটো সম্ভৱ নহয়। অতি কম সংখ্যকেহে চৰকাৰী চাকৰি লাভ কৰে আৰু বাকীসকলে আত্মনিৰ্ভৰশীল হ'লৈ হ'লৈ ব্যৱসায়-বাণিজ্যৰ দিশত আত্মনিয়োগ কৰিব লাগিব। ইয়াৰ বাবে বেংকৰ পৰা ঝণ গ্ৰহণ কৰিব লাগিব। মুখ্যমন্ত্রীয়ে কয় যে এইদৰে লোৱা ঝণ নিৰ্দিষ্ট ব্যৱস্থাৰ মাজেৰে নিয়মিত পৰিশোধ কৰিলেহে সমগ্ৰ ব্যৱস্থাটো সূচাৰৰূপে চলি থাকে। ঝণ গ্ৰহণ কৰাৰ লগেত ঝণ পৰিশোধৰ ওপৰতো সমানে গুৰুত্ব দিবলৈ আহ্বান জনাই মুখ্যমন্ত্রী ড° শৰ্মাই কয় যে বাজ্যৰ মহিলাসকলে যদিহে ঝণ গ্ৰহণৰ লগতে পৰিশোধেৰে সুস্থ্য লেন-দেন প্ৰক্ৰিয়া অব্যাহত ৰাখে তেতিয়াহ'লে অসমত এক নতুন অৰ্থনৈতিক বিপ্লবৰ সূচনা হ'ব। ক্ষুদ্ৰ বিভৌয় প্ৰতিষ্ঠানসমূহৰ পৰা ভৱিষ্যতে ঝণ লোৱাৰ সময়ত সমগ্ৰ নিয়মাবলী বুজি লৈহে এনে ঝণ গ্ৰহণ কৰিবলৈ মুখ্যমন্ত্রীয়ে সভাত উপস্থিত মহিলাসকলক আহ্বান জনায়। মুখ্যমন্ত্রীয়ে অহা মাহত তিনিচুকীয়াৰ লগতে উজনি অসমৰ বাকী থকা জিলাকেইখনত এই ধনৰাশিৰ চেক প্ৰদান কৰা হ'ব বুলিও সদৰি কৰে।

সাংস্কৃতিক পৰিক্ৰমা, শক্তি ইত্যাদি বিভাগৰ মন্ত্ৰী বিমল বৰাই আদৰণী ভাষণ প্ৰদান কৰা আজিৰ এই অনুষ্ঠানত বিভু মন্ত্ৰী অজন্তা নেওগ, কৃষিমন্ত্ৰী অতুল বৰা, কেন্দ্ৰীয় পেট্ৰ'লিয়াম আৰু প্ৰাকৃতিক গেছ দপ্তৰৰ বাজ্যিক মন্ত্ৰী বামেশ্বৰ তেলী, স্থানীয় বিধায়ক প্ৰশান্ত ফুকনেও ভাষণ প্ৰদান কৰে। অনুষ্ঠানত চাহ জনজাতি কল্যাণ বিভাগৰ মন্ত্ৰী সঞ্জয় কিষাণ, বাজহ আৰু দুর্যোগ ব্যৱস্থাপনা বিভাগৰ মন্ত্ৰী যোগনে মহন, বিধায়কসকল ক্ৰমে বলীন চেতিয়া, তেৰচ গোৱালা, পোনাকণ বৰুৱা, চক্ৰধৰ গাঁগে, ৰূপেশ গোৱালাৰ লগতে কেইবাটাও নিগম-নিকায়ৰ অধ্যক্ষ-উপাধ্যক্ষসকল উপস্থিত থাকে।

ইয়াৰ পূৰ্বে মুখ্যমন্ত্রীয়ে আজি পুৱা দুলীয়াজানস্থিত অসম গেছ কোম্পানী লিমিটেডত পাইপযোগে প্ৰাকৃতিক গেছ সংযোগৰ এক পঞ্জীয়নৰ প'টেল আনুষ্ঠানিকভাৱে মুকলি কৰে। উল্লেখ্য যে এই প'টেলৰ জৰিয়তে নতুন সংযোগ বিচৰা থাহকে ইয়াৰ বাবে পঞ্জীয়নৰ সুবিধা লাভ কৰাৰ উপৰি কিবা অভিযোগ থাকিলে সেই সন্দৰ্ভত অভিযোগ উথাপন কৰিব পাৰিব। মুখ্যমন্ত্রীয়ে লগতে অসম গেছ কোম্পানী লিমিটেডৰ কাৰ্যালয়ত প্ৰতিষ্ঠানটোৰ শীৰ্ষ বিষয়াবৰ্গৰ সৈতে বৰ্তমান চলি থকা প্ৰকল্পসমূহৰ অগ্ৰগতিৰ বুজ লয়।



জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

এই পর্যালোচনা কালত কেন্দ্রীয় বাজ্যিক মন্ত্রী বামেশ্বর তেলী, বাজ্য চৰকাৰৰ মন্ত্রী সঞ্জয় কিষাণ,  
বিমল বৰা, বিধায়ক তথা অসম গেছ কোম্পানী লিমিটেডৰ অধ্যক্ষ বলীন চেতিয়া, বিধায়ক প্রশান্ত ফুকন  
উপস্থিত থাকে।

আনহাতে, আবেলি মুখ্যমন্ত্রীয়ে ডিব্রুগড়ত জলসম্পদ বিভাগৰ দ্বাৰা নিৰ্মাণৰত অত্যাধুনিক  
অতিথিশালাটো পৰিদৰ্শন কৰি কাম-কাজৰ অগ্ৰগতিৰ বুজ লয়। প্ৰায় ৮০ শতাংশ কাম সম্পূৰ্ণ হোৱা এই  
প্ৰকল্পটোৰ বাকী থকা কামখিনি নিৰ্দাৰিত সময়ৰ ভিতৰত সম্পূৰ্ণ কৰাৰ বাবে মুখ্যমন্ত্রীয়ে নিৰ্দেশ দিয়ে।

ইয়াৰ পিছতে মুখ্যমন্ত্রীয়ে অসম চিকিৎসা মহাবিদ্যালয় হাস্পতাল চৌহদত নিৰ্মাণৰত অসম কেন্দ্ৰীয়  
কেয়াৰ ফাউণ্ডেশ্যন হাস্পতাল পৰিদৰ্শন কৰি প্ৰকল্পটোৰ অগ্ৰগতিৰ খতিয়ান লয়। ১৮২ খন বিচনাযুক্ত এই  
হাস্পতালখনত পেয়িং কেবিনৰ ব্যৱস্থা উপলব্ধ কৰাৰ পদক্ষেপ ল'বলৈও মুখ্যমন্ত্রীয়ে সংশ্লিষ্ট কৰ্তৃপক্ষক  
নিৰ্দেশ দিয়াৰ লগতে অসম চিকিৎসা মহাবিদ্যালয় চৌহদৰ মাটিকালিৰ এক ড্ৰ'গ জৰীপ অতিশীঘ্ৰে কৰাৰ  
ব্যৱস্থা ল'বলৈ নিৰ্দেশ দিয়ে যাতে ইয়াক টাউনশ্পিপ আকাৰে গঢ়ি তুলিব পৰা যায়।

মুখ্যমন্ত্রীয়ে লগতে ডিব্রুগড়ৰ ৩৭ নং ৰাষ্ট্ৰীয় ঘাইপথ আৰু কনভয় ৰোডৰ সংযোগস্থলীত ৰেলপথৰ  
ওপৰত নিৰ্মাণৰত উৰণ সেঁতুৰ নিৰ্মাণথলী পৰিদৰ্শন কৰি অগ্ৰগতিৰ বুজ লয়। উল্লেখ্য যে এই উৰণ সেঁতুৰ  
নিৰ্মাণৰ আধাৰশিলা বিগত বৰ্ষৰ ১০ অক্টোবৰত স্থাপন কৰা হৈছিল আৰু ২৪ মাহৰ ভিতৰত এই উৰণ  
সেঁতুৰ নিৰ্মাণ সম্পূৰ্ণ কৰাৰ সময়সীমা নিৰ্দাৰণ কৰা হৈছে।

আনহাতে, মুখ্যমন্ত্রী ড° শৰ্মাই আজি নামৰূপস্থিত ব্ৰহ্মপুত্ৰ ভেলী ফার্টিলাইজাৰ কৰ্পৰেশ্যন লিমিটেড  
পৰিদৰ্শন কৰি প্ৰতিষ্ঠানটোৰ বিভিন্ন কাম-কাজ আৰু ভৱিষ্যতৰ পৰিকল্পনাৰ সবিশেষ বুজ লয়। মুখ্যমন্ত্রীয়ে  
লগতে বিভিএফচিএল হাস্পতালখন পৰিদৰ্শন কৰি হাস্পতালখনৰ নবীকৰণৰ বিভিন্ন দিশ পৰ্যালোচনা  
কৰে। উল্লেখ্য যে এই হাস্পতালখন আধুনিকীকৰণৰ বাবে ৰাষ্ট্ৰীয় স্বাস্থ্য অভিযানৰ সহযোগত পদক্ষেপ  
লোৱা হ'ব। ইতিমধ্যে ইয়াৰ বাবে ৩.৫ কোটি টকাৰ প্ৰাক্ৰিয়ান প্ৰস্তুত কৰা হৈছে। অহা ফেৰৱৰাৰী অথবা  
মার্চৰ ভিতৰত এই আধুনিকীকৰণৰ কাম আৰম্ভ কৰা হ'ব বুলি মুখ্যমন্ত্রীয়ে কয় যাতে সাৰ নগৰীৰ লগতে  
ইয়াৰ সমীপৰতী জনসাধাৰণে উন্নত স্বাস্থ্য সেৱা লাভ কৰিবলৈ সক্ষম হয়। উল্লেখ্য যে নামৰূপ তৃতীয়  
গোটৰ বাবে কেন্দ্রীয় চৰকাৰে ইতিমধ্যে ১০০ কোটি টকাৰ অনুমোদন জনাইছে। মুখ্যমন্ত্রীয়ে লগতে কয়  
যে চতুৰ্থ প্লাটৰ বাবদ ৰাজ্য চৰকাৰে ২৬ শতাংশ মূলধনি ব্যয় কৰাৰ বাবে আগ্রহী থকা সম্পৰ্কত ইতিমধ্যে  
ভাৰত চৰকাৰক জনোৱা হৈছে আৰু অচিৰেই এই সম্পৰ্কত এক ভাল খবৰ লাভ কৰিবলৈ সক্ষম হ'ব বুলি  
তেওঁ আশা প্ৰকাশ কৰে।

আজিৰ এই পৰিদৰ্শনৰ সময়ত কেন্দ্রীয় পেট্ৰলিয়াম আৰু প্ৰাকৃতিক গেছ দণ্ডৰ বাজ্যিক মন্ত্রী  
বামেশ্বৰ তেলী, মন্ত্রী যোগেন মহন, বিমল বৰা, সঞ্জয় কিষাণৰ লগতে বিভিএফচিএলৰ উচ্চপদস্থ বিষয়াসকল  
উপস্থিত থাকে।

**বংভাঃ / নিঃকুণ্ডাঃ**  
৫/০১/২০২২

**Website:** [cm.assam.gov.in/assam.mygov.in](http://cm.assam.gov.in/assam.mygov.in)

**E-mail:** [cmprcell09@gmail.com](mailto:cmprcell09@gmail.com)

/CMOfficeAssam / /cmofficeassam

[cmassam.prcell@gov.in](mailto:cmassam.prcell@gov.in)